

सिटी ब्रीफ

महिला अधिवक्ता को किया परेशान

अमृत विचार, लखनऊ : बीबीडी थाना क्षेत्र में एक महिला अधिवक्ता के साथ सोशल मीडिया पर साइबर उन्पीड़न और धमकी देने का मामला सामने आया है। पीड़िता का आरोप है कि कई महीनों से अज्ञात व्यक्ति उन्हें सोशल मीडिया पर अश्लील मैसेज भेजकर परेशान कर रहा था। यही नहीं आरोपी ने उसके परिवार के सदस्यों और परिचितों से भी संपर्क कर उनकी सामाजिक छवि को नुकसान पहुंचाने का प्रयास किया। पीड़िता की शिकायत पर बीबीडी पुलिस ने रिपोर्ट दर्ज कर ली है। इस्पेक्टर बीबीडी राम सिंह ने बताया कि सोशल मीडिया अकाउंट्स, डिजिटल साक्ष्य और तकनीकी माध्यमों की सहायता से आरोपी की पहचान करने का प्रयास किया जा रहा है।

एप इंस्टॉल करा खाते से गायब किए 3.50 लाख

अमृत विचार, सरोजनीनगर : थाना क्षेत्र में व्हाट्सएप कॉल कर जालसाज ने एपीके एप डाउनलोड करकर युवक के खाते से साढ़े तीन लाख रुपये पार कर दिए। पीड़ित ने साइबर क्राइम हेल्पलाइन पर शिकायत करने के साथ सरोजनीनगर थाने में रिपोर्ट दर्ज कराई है। अनौरा निवासी दिलीप कुमार यादव ने बताया कि 5 जनवरी को शाम करीब 5-20 बजे उनके व्हाट्सएप पर कॉल आई। कॉल करने वाले व्यक्ति ने उन्हें योनों एसबीआई एपीके नामक एप इंस्टॉल करने को कहा। जाल में फंसे पीड़ित ने जैसे ही एप डाउनलोड की तो उनके एसबीआई खाते से 3.50 लाख रुपये निकल गए।

युवक के खाते से उड़ाए एक लाख

अमृत विचार, लखनऊ : साइबर जालसाज ने मोबाइल हैक कर युवक के खाते से एक लाख रुपये उड़ा लिए। गोमतीनगर विस्तार के खरानापुर कोशलपुरी निवासी सुनील शर्मा ने बताया कि 22 दिसंबर को मोबाइल पर कई मैसेज आए। उसके बाद उनका मोबाइल हैक हो गया। जिसके बाद जालसाज ने उनके बैंक ऑफ बैक्रीडा खाते से एक लाख रुपये पार कर दिए। पीड़ित ने साइबर थाने में रिपोर्ट दर्ज करायी है।

बंद दुकानों में चोरी करने वाले तीन गिरफ्तार

अमृत विचार, लखनऊ : बंद दुकानों का शटर तोड़कर चोरी करने वाले तीन चोरों को अलीगंज पुलिस ने गुरुवार को गिरफ्तार कर लिया है। पुलिस ने आरोपियों के पास से 7420 रुपये, दो मोबाइल, डीएल व घटना में प्रयुक्त डाला बरामद किया है। इस्पेक्टर अलीगंज अशोक सोनकर ने बताया कि पकड़े गए आरोपियों में शमद, सलीम और अरशद अली निवासी रईसनगर तहसीनगंज तालुकुरा हैं। इस्पेक्टर ने बताया कि मंडियांव निवासी आयुष यादव दूध डेयरी में काम करता है। आरोपियों ने उसके दुकान से नकदी व डीएल चोरी किया था। पीड़ित ने 7 जनवरी को रिपोर्ट दर्ज करायी थी। आरोपियों ने मंडियांव में भी एक दुकान में चोरी की थी।

बाइकर्स ने लूटा अधिवक्ता का आईफोन

अमृत विचार, लखनऊ : विभूतिखंड स्थित हयात होटल के सामने बाइक सवार बदमाशों ने हाईकोर्ट के एक अधिवक्ता से आईफोन लूट लिया। वारंतात के बाद बदमाशों ने फरफटा कर देते हुए भाग निकले। सीतापुर रोड प्रियदर्शनी कॉलोनी निवासी हाईकोर्ट अधिवक्ता अमित श्रीवास्तव ने बताया कि 14 दिसंबर को वह अपने दोस्त से मिलने विभूतिखंड गए थे। रात करीब नौ बजे इथान होटल के बाहर खड़े होकर दोस्त को कॉल कर रहे थे। इसी दौरान एक बाइक पर सवार दो बदमाश वहां पहुंचे और झपट्टा मारकर उनका आईफोन छीन लिया। जब तक वह कुछ समझ पाये, बदमाश मौके से भाग चुके थे। पीड़ित ने तत्काल डायल –112 पर सूचना दी। पुलिस मौके पर पहुंची और छानबीन की। इस्पेक्टर अमर सिंह के अनुसार घटनास्थल के आसपास लगे सीसीटीवी कैमरों के फुटेज खंगाले जा रहे हैं।

होमगार्ड के बीओ के घर लाखों की चोरी

अमृत विचार, लखनऊ : बीकेटी इलाके में होमगार्ड के ब्लॉक ऑर्गेनाइजर के घर को निशाना बनाकर चोरों ने नकदी और जेवर समेत लाखों रुपये का सामान चोरी कर लिया। घटना के समय पीड़ित परिवार के साथ गृह जनपद लखीमपुर खीरी गया हुआ था। पुलिस ने रिपोर्ट दर्ज कर जांच शुरू कर दी है। थाना क्षेत्र के रैथो रोड स्थित एमडी पुरम कॉलोनी निवासी होमगार्ड के बीओ नरेश कुमार ने बताया कि वह परिवार के साथ लखीमपुर खीरी गए थे। इसी दौरान 3 जनवरी की रात चोरों ने उनके घर को निशाना बनाया और 20 हजार रुपये की नकदी के साथ जेवर व अन्य कीमती सामान चोरी कर लिया।

खुलेआम शराब पीने वालों का कटा चालान

सार्वजनिक स्थानों पर नशेबाजी के खिलाफ बुधवार रात एक घंटे का चला विशेष अभियान



शराब की दुकान के बाहर चेकिंग करते हुए पुलिस अधिकारी।



अमृत विचार खुले में शराब पीते मिले युवक का चालान काटते पुलिस अधिकारी।

अमृत विचार

कार्यालय संवाददाता, लखनऊ

● पांचों जोन में 181 स्थानों पर 3477 लोगों की हुई जांच

अमजन की शिकायतों के दृष्टिगत कमिश्नरेट लखनऊ द्वारा विशेष अभियान चलाकर कार्रवाई की गई है। यह अभियान आगे भी निरंतर जारी रहेगा। सार्वजनिक स्थलों पर कानून-व्यवस्था भंग करने वालों के विरुद्ध कार्यवाही की जाएगी। हमारा उद्देश्य शहर में शांति, सुरक्षा एवं अनुशासित वातावरण सुनिश्चित करना है। आमजन से अपील है कि कानून का पालन करें और किसी भी प्रकार की अव्यवस्था या हुड़दंगी से दूर रहें।”

—अमरेंद्र कुमार सेंगर
पुलिस अधिकार, लखनऊ

अभियान के तहत शहर के पार्क,

बाजार, चौराहे, बस स्टैंड और अन्य भीड़भाड़ वाले इलाकों में सघन चेकिंग की गई। सार्वजनिक स्थानों पर शराब पीते पाए जाने पर 1025 लोगों के खिलाफ धारा 34 के तहत कार्रवाई की गई। पुलिस ने बताया कि आम नागरिकों से लगातार शिकायतें मिल रही थीं कि शराब के नशे में कुछ लोग राहगीरों, महिलाओं और आमजन को परेशान करते हैं तथा यातायात में बाधा डालते हैं। कार्रवाई के दौरान सभी आरोपितों को भविष्य में ऐसी गतिविधियों से दूर रहने की कड़ी चेतावनी भी दी गई।

पूर्वी जोन में सबसे ज्यादा

लोगों की जांच:पुलिस अधिकारी के मुताबिक उत्तरी जोन में 22 स्थानों पर 427 लोगों की जांच की गई, जिसमें 100 लोग नशे में पाए गए। सबसे कम संख्या उत्तरी जोन में रही। वहीं पूर्वी जोन में 41 स्थानों पर 940 लोगों की जांच हुई, जिसमें 245 लोग नशे में पाए गए। दक्षिणी जोन में 36 स्थानों पर 526 लोगों की जांच की गई, जिसमें 162 नशे में थे। मध्य जोन के 41 स्थानों में 764 लोग चेक किए गए, जिसमें 255 नशे में पाए गए। पश्चिमी जोन में 41 स्थानों पर जांच के दौरान 263 लोग नशे में पाए गए। सभी के खिलाफ चालान काटकर चेतावनी दी गई और छोड़ा गया।

सगाई की आड़ में साजिश, युवती ने साथियों संग उड़ाए लाखों के जेवर

संवाददाता, काशी

अमृत विचार: पारा थाना क्षेत्र से एक चौकाने वाला मामला सामने आया है। यहां ग्रीन सिटी में सगाई के नाम पर रची गई साजिश में एक परिवार को भावनात्मक रूप से फंसाकर लाखों रुपये के जेवर पर हाथ साफ कर दिया गया। कोर्ट के आदेश पर पुलिस ने महिला मंगेतर समेत ली के खिलाफ रिपोर्ट दर्ज कर ली है। इस्पेक्टर सुरेश सिंह ने बताया कि मामले की जांच की जा रही है।

पारा के न्यू मुन्नु खेड़ा स्थित ग्रीन सिटी कॉलोनी निवासी पूनम पाण्डेय ने बताया कि परिचित विक्की गुप्ता ने काशीराम में रहने वाली मित्र साधना व उसके बेटे प्रेम उर्फ प्रंजल उर्फ प्रवीन के साथ मिलकर उनके पुत्र सचिन की शादी का प्रस्ताव रखा। हामी होने

● पारा थाने में महिला मंगेतर समेत नौ पर रिपोर्ट दर्ज

पर उन्हें पायल नाम की युवती को दिखाया गया। बताया कि सौतेली मां प्रताड़ित करती है और पिता भी अत्याचार करते हैं। पायल पसंद आने पर पूनम ने शादी के लिए हामी भर दी। इसके बाद सभी ने मिलकर जल्द ही सचिन और पायल की सगाई कर दी।

सगाई के करीब तीन माह बाद पायल को जान का खतरा बताकर आरोपियों ने उसे पीड़िता के घर में ही रुकवा दिया। आरोप है कि इसी दौरान पायल ने घर में रखे बहुमूल्य जेवरार की पूरी जानकारी जुटा ली। इसके बाद 08 अगस्त 2025 (रक्षाबंधन) को जब पीड़िता पूनम अपने पति के साथ गोरखपुर गई हुई थी और पुत्र मुंबई में था। इसी दौरान उसी दौरान पायल, विक्की

गुप्ता, साधना व प्रेम उर्फ प्रंजल ने मिलकर घर की अलमारी से पीड़िता और उसके दिवंगत सास के सोने-चांदी के जेवर चोरी कर लिए।

दिनांक 11 अगस्त को वापस लौटने पर जब पीड़िता ने अलमारी खोली तो सारे जेवर गायब मिले। विरोध करने पर पायल ने पीड़िता व उसके पति को झूठे मुकदमों में फंसाने और जेल भिजवाने की धमकी दी। 15 सितंबर 2025 की रात आरोपियों ने कई अन्य लोगों के साथ मिलकर पीड़िता के घर पहुंचकर गेट खुलवाने का प्रयास किया और गाली-गलौज व जान से मारने की धमकी दी। मौके पर पहुंची पुलिस ने स्थिति को संभाला, लेकिन इसके बाद भी आरोपियों द्वारा लगातार धमकियां दी जा रही हैं। कोर्ट के आदेश पर पारा पुलिस ने रिपोर्ट दर्ज कर ली है।

खुलासा

4 जनवरी को महानगर कोतवाली में पत्नी ने दर्ज करायी थी गुमशुदगी

मजदूर का था गोमती में मिला शव, हुई शिनाख्त

कार्यालय संवाददाता, लखनऊ

अमृत विचार : रिवर फ्रंट स्थित गोमती नदी में बुधवार को मिला शव पेपर मिल कॉलोनी निवासी दिनेश कश्यप (40) का निकला। एक जनवरी को पड़ोसियों से हुए झगड़े के बाद से दिनेश लापता थे। गुरुवार को पोस्टमार्टम हाउस पहुंचे परिजनों ने शव की शिनाख्त की। परिजनों ने पड़ोसियों पर हत्या कर शव गोमती में फेंकने का आरोप लगाया है। पुलिस का कहना है कि पोस्टमार्टम रिपोर्ट आने के बाद ही आगे की कार्रवाई की जाएगी।

महानगर क्षेत्र की पेपर मिल कॉलोनी स्थित प्रेम बाजार तकिया निवासी दिनेश कश्यप मजदूरी करते थे। परिवार में पत्नी सरस्वती और चार बेटे अकराश, आनंद, आशीष व रमन हैं। सारस्वती के अनुसार एक जनवरी की सुबह दिनेश नशे

● परिजन ने पड़ोसियों पर लगाया हत्या कर गोमती में फेंकने का आरोप

में घरवालों से गाली-गलौज कर रहे थे। इसी दौरान घर के बाहर अलाव जलाकर बैठी पड़ोस में रहने वाले नदीम की बहनों ने दिनेश पर गालियां देने का आरोप लगाते हुए विवाद शुरू कर दिया। आरोप है कि नदीम ने अपनी बहनों के साथ मिलकर दिनेश की बुरी तरह पिटाई की। सरस्वती का कहना है कि झगड़े के बाद से ही दिनेश का कोई पता नहीं चला। इसके बाद उन्होंने 4 जनवरी को महानगर कोतवाली में गुमशुदगी दर्ज करायी थी। दिनेश के भाई कृष्ण कुमार ने नदीम और उसके परिजनों पर हत्या का आरोप लगाया है। पहचान के दौरान परिजनों ने दिनेश के सीने पर चोट के निशान भी देखे। आरोप है कि दिनेश को अगवा कर

मकान दिलाने के नाम पर महिला से ठगे 18 लाख

अमृत विचार , लखनऊ : दुबग्गा में मकान दिलाने के नाम पर जालसाजों ने महिला से 18 लाख रुपये ठग लिए। डीसीपी पश्चिम विश्वजीत श्रीवास्तव के आदेश पर दुबग्गा पुलिस ने रिपोर्ट दर्ज कर ली है। सआदतगंज के वजीरबाग निवासी उजमा के पति महताब हुसैन ऑटो चलाते हैं। उन्होंने बताया कि जुलाई 2025 में जाकिर हुसैन ने दुबग्गा के शाहपुर भमरोली में 750 स्क्वायर फुट का मकान दिखाया था। जिसकी कीमत 20 लाख रुपये बताई थी। मकान पसंद आने पार जाकिर ने चेक के माध्यम से 10 लाख रुपये दिला दिए। बाकी 10 लाख रुपये रजिस्ट्री के समय देने की बात हुई थी। जुलाई माह में रजिस्ट्री कार्यालय में स्टाम्प और अन्य मंदों के नाम पर 8 लाख नकद लिए। रजिस्ट्री के दस्तावेज तैयार कराते समय मौका पाकर जाकिर, शन्नो, मो. इलियास और सादिया हुसैन आठ लाख रुपये लेकर भाग गए। पुलिस ने तहरीर के आधार पर रिपोर्ट दर्ज कर ली है।

बेकाबू डाला की टक्कर से लकवाग्रस्त महिला की मौत

अमृत विचार , पीजीआई : पति की मौत के बाद अपने बच्चे के साथ मायके में रह रही लकवाग्रस्त महिला को बुधवार रात बेकाबू डाला ने टक्कर मार दी। हादसे के बाद चालक डाला लेकर फरार हो गया। पीजीआई पुलिस ने घायल को अस्पताल पहुंचाया, जहां इलाज के दौरान उनकी मौत हो गई। इस्पेक्टर धीरेंद्र सिंह ने बताया कि घटनास्थल के आसपास के सीसीटीवी फुटेज खंगाले जा रहे हैं। वृंदावन कॉलोनी, ईश्वरी खेड़ा निवासी शालिनी सिंह (30) की शादी रायबरेली के हरचंदपुर निवासी भीम सिंह से हुई थी। पति भीम सिंह पीजीआई की डूड़ा कॉलोनी में रहते थे। वर्ष 2017 में भीम सिंह ने फंदे से लटककर आत्महत्या कर ली थी। इसके बाद शालिनी अपने इकलौते बेटे आयुष के साथ घर से निकाल दिया। इस्पेक्टर सुधीर कुमार अवस्थी ने बताया कि तहरीर के आधार पर रिपोर्ट दर्ज कर मामले की जांच की जा रही है।

थाना क्षेत्र निवासी पीड़िता के अनुसार उसकी शादी 6 जनवरी 2022 को इंदिरानगर के चांदन निवासी युवक से हुई थी। शादी में

रिटायर्ड प्रोफेसर को डिजिटल अरेस्ट कर ठगे 92 लाख रुपये

कार्यालय संवाददाता, लखनऊ

अमृत विचार : साइबर जालसाजों ने सीबीआई अधिकारी बनकर सरकारी विभाग से रिटायर्ड प्रोफेसर से 92 लाख रुपये की ठगी कर ली। जालसाजों ने मनी लाँड्रिंग के मामले में जेल भेजने की धमकी देते हुए व्हाट्सएप पर अरेस्ट वारंट भेजा। इसके बाद वीडियो कॉल के जरिए 15 दिन तक डिजिटल अरेस्ट कर लगातार दबाव बनाते हुए रुपये ट्रांसफर कराए। पीड़ित ने साइबर क्राइम थाने में रिपोर्ट दर्ज करायी है। गोमतीनगर विस्तार के रिश्ता मैनहाटन टॉवर-बी निवासी 77 वर्षीय जयंत कुमार सिंह ने बताया कि 19 दिसंबर को उनके पास एक अंजान नंबर से कॉल आयी। कॉल करने वाले ने कहा कि उनके सिम कार्ड का इस्तेमाल कर अभद्र मैसेज भेजे जा रहे हैं। इसके बाद एक अन्य

● सीबीआई अधिकारी बनकर व्हाट्सएप पर भेजा अरेस्ट वारंट, मनी लाँड्रिंग का मूढ़ आरोप ● पीड़ित ने साइबर थाने में दर्ज करायी रिपोर्ट

नंबर देते हुए पीआरओ से बात करने को कहा। बातचीत के दौरान जालसाज ने बताया कि सिम का गलत इस्तेमाल मुंबई से हो रहा है। फिर दूसरे नंबर से व्हाट्सएप कॉल कर आधार कार्ड की जानकारी ली और कहा कि उनका नाम मनी लाँड्रिंग केस में सामने आया है, जिसकी सुनवायी पीएमएलए कोर्ट में होती है।

इसके बाद जालसाजों ने कहा कि जांच अधिकारी को फाइल सौंप दी गई है और वह संपर्क करेगा। कुछ देर बाद फिर कॉल आयी, जिसमें कार्ड का इस्तेमाल कर अभद्र मैसेज भेजे जा रहे हैं। इसके बाद एक अन्य

कार्यालय संवाददाता, लखनऊ

अमृत विचार : गोमतीनगर विस्तार थाने में एक विवाहिता ने पति और सास के खिलाफ दहेज प्रताड़ना समेत कई गंभीर आरोप लगाते हुए रिपोर्ट दर्ज करायी है। पीड़िता का आरोप है कि पति मारपीट करता था और अश्लील वीडियो दिखाकर उससे अप्राकृतिक दुष्कर्म करता था। दहेज की मांग पूरी न होने पर आरोपी पति ने तीन बार तलाक बोलकर उसे बच्चे के साथ घर से निकाल दिया। इस्पेक्टर सुधीर कुमार अवस्थी ने बताया कि तहरीर के आधार पर रिपोर्ट दर्ज कर मामले की जांच की जा रही है। थाना क्षेत्र निवासी पीड़िता के अनुसार उसकी शादी 6 जनवरी 2022 को इंदिरानगर के चांदन निवासी युवक से हुई थी। शादी में

जाल में फंसे संजय ने अपने एचडीएफसी बैंक खाते से 64.62 लाख रुपये और आईसीआईसीआई बैंक खाते से 6.75 लाख रुपये कई बार में जमा किए। खाते में मुनाफा दिखने पर जब उन्होंने विडाल व प्रयास किया तो उनसे और रकम की मांग की गई। 71.37 लाख रुपये की ठगी का एहसास होने पर पीड़ित ने साइबर क्राइम थाने में रिपोर्ट दर्ज करायी।

वहीं, विवेक खंड-2 निवासी 66 वर्षीय प्रीति राज ने बताया कि कुछ माह पहले उनके मोबाइल पर

● फेसबुक पर युवती ने फ्रेंड रिव्क्स्ट भेजकर फंसाया ● पीड़ितों ने साइबर थाने में दर्ज करायी रिपोर्ट

जाल में फंसे संजय ने अपने एचडीएफसी बैंक खाते से 64.62 लाख रुपये और आईसीआईसीआई बैंक खाते से 6.75 लाख रुपये कई बार में जमा किए। खाते में मुनाफा दिखने पर जब उन्होंने विडाल व प्रयास किया तो उनसे और रकम की मांग की गई। 71.37 लाख रुपये की ठगी का एहसास होने पर पीड़ित ने साइबर क्राइम थाने में रिपोर्ट दर्ज करायी।

वहीं, विवेक खंड-2 निवासी 66 वर्षीय प्रीति राज ने बताया कि कुछ माह पहले उनके मोबाइल पर अक्षरा नाम से फ्रेंड रिव्क्स्ट आयी। स्वीकार होने के बाद जालसाज ने ट्रेडिंग के बारे में पूछा, जिस पर प्रीति और उनके पति राजेश ने अनभिज्ञता जतायी। मुनाफे का झांसा देकर जालसाज ने पहले 40 हजार रुपये ट्रांसफर कराए। शाम को खाता देखने पर छह हजार रुपये का मुनाफा दिखा। इसके बाद जाल में फंसे दंपति ने 19 बार में 49,20,420 रुपये निवेश कर दिए। कई गुना मुनाफा दिखने पर जब उन्होंने विडाल की मांग की तो टैक्स के नाम पर रकम मांगी गई। इंकार करने पर जालसाजों ने उन्हें ब्लॉक कर दिया। पीड़िता प्रीति ने साइबर थाने में रिपोर्ट दर्ज करायी है।

पुलिस पर स्कार्पियो चढ़ाने का प्रयास, सीज

अमृत विचार, काकोरी : पारा के मोहन रोड स्थित शहदर चौराहे पर बुधवार देर शाम पुलिस चेकिंग के दौरान तेज रफ्तार स्कार्पियो से पुलिसकर्मियों को कुचलने का प्रयास किया गया। बिना नंबर की काली स्कार्पियो ने धेराबंदी कर चालक समेत पकड़ लिया। पुलिस के मुताबिक वाहन को सीज कर दिया गया है और चालक के खिलाफ कार्रवाई की जा रही है। मोहन रोड पुलिस चौकी पर तेनात दरोगा और अन्य पुलिसकर्मों बुधवार देर शाम शहदरा चौराहे पर चेकिंग कर रहे थे। इसी दौरान लाल-नीली बत्ती बिना नंबर की काली स्कार्पियो को रोकने का प्रयास किया गया, लेकिन चालक ने पुलिस के इशारे की अनदेखी करते हुए गाड़ी पुलिसकर्मियों की ओर बढ़ा दी और उन्हें कुचलने का प्रयास किया। इसके बाद वह मौके से भागने लगा। पुलिस के अनुसार स्कार्पियो चालक की पहचान देवेश यादव के रूप में हुई है। रोके जाने पर उसने अभद्रता शुरू कर दी और करीब आधे घंटे तक मौके पर हंगामा होता रहा। इस दौरान आरोपी स्कार्पियो लेकर भागने की कोशिश करता रहा, लेकिन पुलिस ने उसे पकड़ लिया। बिना नंबर की काली स्कार्पियो को पारा थाने ले जाकर सीज कर दिया गया है और चालक के खिलाफ कड़ी कार्रवाई की गई है।

नाम से अरेस्ट वारंट जारी किया गया है और कोर्ट में हाजिर होना पड़ेगा। पीड़ित ने खुद को निर्दोष और बुजुर्ग बताते हुए सफाई दी, लेकिन आरोपी ने धमकाते हुए कहा कि किसी को कुछ न बताया जाए, वरना पूरे परिवार को जेल भेज दिया जाएगा। साथ ही कहा गया कि वह सर्विलांस पर हैं और खातों की जांच के बाद ही क्लीन चिट दी जाएगी।

जालसाजों ने जांच के नाम पर एफडी तुड़वाकर पूरी रकम खाते में डालने को कहा, ताकि आरबीआई जांच कर सके। इसके बाद डिजिटल अरेस्ट कर 24 दिसंबर से 2 जनवरी के बीच 92 लाख रुपये ट्रांसफर करा लिए गए। लगातार बढ़ती डिमांड से परेशान होकर पीड़ित ने हिम्मत जुटाकर फोन काटा और जानकारी ली, तब पता चला कि उनके साथ डिजिटल अरेस्ट के नाम पर ठगी की गई है।

दहेज के लिए पत्नी को घर से निकाला

कार्यालय संवाददाता, लखनऊ

अमृत विचार : गोमतीनगर विस्तार थाने में एक विवाहिता ने पति और सास के खिलाफ दहेज प्रताड़ना समेत कई गंभीर आरोप लगाते हुए रिपोर्ट दर्ज करायी है। पीड़िता का आरोप है कि पति मारपीट करता था और अश्लील वीडियो दिखाकर उससे अप्राकृतिक दुष्कर्म करता था। दहेज की मांग पूरी न होने पर आरोपी पति ने तीन बार तलाक बोलकर उसे बच्चे के साथ घर से निकाल दिया। इस्पेक्टर सुधीर कुमार अवस्थी ने बताया कि तहरीर के आधार पर रिपोर्ट दर्ज कर मामले की जांच की जा रही है। थाना क्षेत्र निवासी पीड़िता के अनुसार उसकी शादी 6 जनवरी 2022 को इंदिरानगर के चांदन निवासी युवक से हुई थी। शादी में

पिता ने हैसियत के अनुसार दान-दहेज दिया था, इसके बावजूद पति और सास बाइक की मांग को लेकर उसे प्रताड़ित करने लगे। बाद में एक प्लॉट की भी मांग की जाने लगी। इसी दौरान पीड़िता ने एक बेटे को जन्म दिया, लेकिन इसके बाद भी ससुराल वालों की प्रताड़ना नहीं रुकी।

पीड़िता ने बताया कि 19 सितंबर 2025 को पति ने उसके साथ मारपीट की और बच्चे के साथ उसे घर से निकाल दिया। इसके बाद वह काफी समय तक मायके में रही और इलाज कराया। पीड़िता का आरोप है कि पति मोबाइल पर अश्लील वीडियो दिखाकर उससे अप्राकृतिक संबंध बनाता था और विरोध करने पर मारपीट करता था। पुलिस ने पति और सास के खिलाफ रिपोर्ट दर्ज कर ली है।



लाल बारादरी स्थित राज्य ललित कला अकादमी में गुरुवार को केन्द्रीय नारकोटिक्स ब्यूरो के सहायक आयुक्त एसके सिंह ने तीन दिवसीय चित्रकला प्रदर्शनी का उद्घाटन किया। इसमें शहर के विभिन्न स्कूल और कॉलेज के लगभग 150 उभरते और प्रतिष्ठित कलाकारों की कलाकृतियां प्रदर्शित की गई हैं। 110 जनवरी तक दर्शकों प्रदर्शनी में चित्रों का अवलोकन कर सकते हैं। इस अवसर पर एसके सिंह ने कहा कि प्रदर्शनी को देखकर यह अंदाजा लगाया जा सकता है कि युवा चित्रकारों ने अपने अंतर भावों को चित्रों के माध्यम से प्रस्तुत किया है। इन चित्रों में कलाकारों की मेहनत और लगन स्पष्ट रूप से दिखाई पड़ती है। उन्होंने कहा कि आज के ये कलाकार ठीक इस प्रकार से मेहनत और लगन से अपने काम में लगे रहे तो एक दिन निश्चित तौर पर ये देश का मान बढ़ाएंगे।



इसमें शहर के विभिन्न स्कूल और कॉलेज के लगभग 150 उभरते और प्रतिष्ठित कलाकारों की कलाकृतियां प्रदर्शित की गई हैं। 110 जनवरी तक दर्शकों प्रदर्शनी में चित्रों का अवलोकन कर सकते हैं। इस अवसर पर एसके सिंह ने कहा कि प्रदर्शनी को देखकर यह अंदाजा लगाया जा सकता है कि युवा चित्रकारों ने अपने अंतर भावों को चित्रों के माध्यम से प्रस्तुत किया है। इन चित्रों में कलाकारों की मेहनत और लगन स्पष्ट रूप से दिखाई पड़ती है। उन्होंने कहा कि आज के ये कलाकार ठीक इस प्रकार से मेहनत और लगन से अपने काम में लगे रहे तो एक दिन निश्चित तौर पर ये देश का मान बढ़ाएंगे।

ब्लैक होल में ले जा रही विलासिता की अंधी दौड़

राय उमानाथ बली प्रेक्षागृह में महर्षि कपूर के निर्देशन में किया गया राम किशोर नाग के नाटक का मंचन

कार्यालय संवाददाता, लखनऊ

अमृत विचार: राम किशोर नाग के नाटक ब्लैक होल का गुरुवार को राय उमानाथ बली प्रेक्षागृह में महर्षि कपूर के निर्देशन में मंचन किया गया।

बिम्ब सांस्कृतिक समिति ने संस्कृति मंत्रालय नई दिल्ली की रंगमंडल योजना और भारतीय स्टेट बैंक के सहयोग से गुरुवार को राय उमानाथ बली प्रेक्षागृह में नाटक ब्लैक होल का मंचन किया। इसमें ये दिखाया गया कि सही परवरिश देने के बजाए सुख, पद और प्रतिष्ठा की अंधी दौड़ में माता-पिता बच्चों को ब्लैक होल जैसी गहरी शून्यता की ओर धकेल रहे हैं। इससे दिन पर दिन मानवीय संवेदनाएं समाप्त होती जा रही हैं।

संस्कृति मंत्रालय नई दिल्ली की रंगमंडल योजना और भारतीय स्टेट बैंक के सहयोग से बिम्ब सांस्कृतिक समिति ने नाटक का मंचन कराया। समस्या प्रधान इस सामाजिक नाटक में एक बड़ी निजी कम्पनी में अधिकारी कुरु को अपने पद प्रतिष्ठा और जीवन स्तर को और ऊंचा उठाने की इतनी लालसा है कि वह अपनी पत्नी आशी, बेटे विष्णु और बेटी त्रिषा को समय नहीं दे पाता। प्रतिभावान किन्तु महत्वाकांक्षी कर्वायित्री आशी को सम्मान और पुरस्कारों की इतनी



राय उमानाथ बली प्रेक्षागृह में राम किशोर नाग के नाटक ब्लैक होल का मंचन करते कलाकार।

गहरी चाह है कि वह एक लम्पट कवि रसिक जी के चक्कर में आ जाती है। रसिक उसे बड़े-बड़े सज्जबाग दिखाता है। सुनहरे सपनों में खोयी रहने वाली आशी बच्चों को पालने की अपनी जिम्मेदारी छोड़ अपने बेटे विष्णु को पढ़ने हास्टल भेज देती है। प्रसिद्धि पाने को आतुर होकर वह बेटी पर भी ध्यान नहीं दे पा रही है।

मां की तरह फिल्मी ग्लैमर से

प्रभावित बेटी त्रिषा अपना करियर फिल्मों में बनाना चाहती है। इस माहौल में बेटी भी अपनी मनमानी पर उतारू है।

त्रिषा मां से झगड़ा कर घर छोड़ देती है और समाज में हमदर्दी और दोस्ती की खाल ओढ़े भेड़ियों के फंदे में फंस जाती है। दूसरी ओर विष्णु भी अपनी प्रेमिका द्वारा तिरस्कृत होने पर अवसाद में उसकी हत्या करने का प्रयास करता है। घर का हितैषी

नौकर भोले काका परिवार की ऐसी दुर्दशा देखकर बहुत द्रवित है, पर कुछ कर नहीं पाता।

कालचक्र घूमता है भोले काका के बेटे का एक दुर्घटना में पैर टूट जाता है। वह कुरु और आशी से गांव जाकर बेटे को देखने जाने की इजाजत मांगता है। अपनी महत्वाकांक्षाओं और परेशानियों में उलझे कुरु और आशी भोले काका को स्वार्थी बताकर अपमानित

करके घर से निकल जाने को कहते हैं। भोले काका कहते हैं कि पद, पैसा नाम पाने और ऊपर उठने के चक्कर में अपनी आंखों के तारों से बहुत दूर ब्लैक होल तक चले गये, जहां हमारा अस्तित्व ही गुम हो जाएगा। नाटक में गुरुदत्त पण्डेय, रितु श्रीवास्तव, मुस्कान सोनी, आकाश सैनी, महर्षि कपूर और विवेक रंजन सिंह ने सराहनीय भूमिकाएं निभाईं।

भ्रष्ट अधिकारी से न घबराएं व्यापारी

कार्यालय संवाददाता लखनऊ

अमृत विचार : अखिल भारतीय उद्योग व्यापार मंडल की प्रदेश कार्यसमिति की बैठक गोमती नगर स्थित अंतरराष्ट्रीय बौद्ध शोध संस्थान में हुई। बैठक में उत्तर प्रदेश के 60 जनपदों के प्रतिनिधि उपस्थित रहे। बैठक को संबोधित करते हुए अखिल भारतीय उद्योग व्यापार मंडल के राष्ट्रीय अध्यक्ष संदीप बंसल ने कहा कि वास्तविक लड़ाई भ्रष्टाचार से है। किसी भ्रष्ट अधिकारी से डरें या घबराएं नहीं। ऐसी किसी भी समस्या में संगठन आपके साथ खड़ा है। बैठक में 12 जनवरी विवेकानंद जयंती को राष्ट्रीय युवा



व्यापारियों को संबोधित करते राष्ट्रीय अध्यक्ष संदीप बंसल साथ में अन्य।

दिवस के रूप में आयोजित करते हुए स्वदेशी जागरण मंच के साथ मिलकर प्रदेश के 40 जनपदों में स्वदेशी संकल्प यात्रा और बाजारों में पदयात्राएं निकाली जाएंगी। इस यात्रा का समापन एक फरवरी को हरदोई में होगा। बैठक में कारोबारियों की विभिन्न समस्याओं को उठाया गया।

साथ ही कहा गया कि कई मांगों को सांसदों के समक्ष रखा जाएगा। युवाओं को अधिक से अधिक संगठन से जोड़ने तथा छह माह के अंदर पूरे प्रदेश में सभी विधानसभाओं में संगठन की इकाइयां गठन करने को कहा गया। अध्यक्षता प्रदेश अध्यक्ष रिपन कंसल ने की।




अखिल भारतीय उद्योग व्यापार मंडल की बैठक में मौजूद व्यापारी।

17 और 18 को विधायकों को देंगे ज्ञापन

प्रवक्ता सुरेश छबलानी ने बताया कि समस्याओं से संबंधित ज्ञापन 17 और 18 जनवरी विधायकों को दिए जाएंगे। बैठक में राष्ट्रीय मंत्री प्रदीप अग्रवाल, प्रदेश वरिष्ठ उपाध्यक्ष उपेंद्रनाथ त्रिपाठी, भगवती गुप्ता, अतुल गुप्ता, अंकित जैन, ज्ञानेश्वर अग्रवाल, ब्रजेश सोनी, अनुपम अग्रवाल, श्रवण अग्रहरी, प्रदेश मीडिया प्रवक्ता सुरेश छबलानी, आकाश गौतम, जावेद बेग, राजीव बंसल, अनिल गुप्ता, विपिन गुप्ता, स्वदेशी जागरण मंच संयोजक अनुपम श्रीवास्तव, महिला उपाध्यक्ष मधुलिका अग्रवाल, महिला महामंत्री बौनु मिश्रा, अश्वन वर्मा, राजीव कक्कड़, अनुज गौतम, दीपेश गुप्ता सोशल मीडिया प्रभारी संजय निधि अग्रवाल सहित कई व्यापारी शामिल रहे।

श्रद्धांजलि 90 वर्ष की आयु में वरिष्ठ चित्रकार और साहित्यकार प्रो. राम जैसवाल ने अजमेर में ली अंतिम सांस



जलरंग, वॉश शैली थी विशिष्ट पहचान

जलरंग और वॉश शैली में प्रो. राम जैसवाल की विशिष्ट पहचान थी। उनकी चित्र-भाषा में पारदर्शिता, प्रवाह, संयम और गहन संवेदनशीलता स्पष्ट रूप से दिखाई देती है। उनकी कृतियां जयपुर, लखनऊ, दिल्ली, मुंबई, वंडीगाढ़, गोवा, शिमला, अहमदाबाद और अजमेर सहित देश के अनेक प्रमुख कला केंद्रों में प्रदर्शित हुईं। वे राज्य एवं राष्ट्रीय स्तर के कई कला शिविरों और प्रदर्शनियों में सक्रिय सहभागी रहे।

कहानी संग्रह

असुरक्षित, उग्र, समय देश, विष जल और अविराम

काव्य संग्रह

बिंब-प्रतिबिंब चर्चित कव्य संग्रह

सितारों में खो गया रंगों का जादूगर

कार्यालय संवाददाता, लखनऊ

अमृत विचार: रंगों के जादूगर वरिष्ठ चित्रकार और साहित्यकार प्रो. राम जैसवाल सात जनवरी को सितारों में खो गए। 90 वर्ष की आयु में उन्होंने अजमेर में अंतिम सांस ली। अनेकों प्रतिष्ठित सम्मानों से अलंकृत प्रो. जैसवाल अपने पीछे शिष्यों की एक सुदीर्घ परंपरा, समृद्ध कला-साहित्यिक विरासत और प्रेरणादायी स्मृतियां छोड़ गए हैं। उनका लखनऊ से गहरा नाता रहा है।

प्रो. राम जैसवाल का जन्म 5 सितंबर 1935 को मथुरा जिले के सादाबाद में हुआ था। उन्होंने 1953 से 58 लखनऊ के कला एवं शिल्प महाविद्यालय में अध्ययन

इन सम्मानों से नवाजे गए प्रो. जैसवाल

प्रो. राम जैसवाल ललित कला परिषद, लखनऊ तथा राजस्थान ललित कला अकादमी की वार्षिक प्रदर्शनियों में पुरस्कार प्राप्त हुए। वर्ष 1997 में राजस्थान ललित कला अकादमी ने उन्हें सर्वोच्च सम्मान कलाविद से सम्मानित किया। इसके अलावा उन्हें कला रत्न, वयोवृद्ध कलाकार सम्मान, नागरी दास सम्मान तथा संस्कार-भारती सम्मान सहित अनेक प्रतिष्ठित सम्मानों से अलंकृत किया गया।



किया। यहां से उन्होंने ललित कला में डिप्लोमा और राजस्थान विश्वविद्यालय से चित्रकला में स्नातकोत्तर किया था। वह अजमेर के डीएवी पीजी कॉलेज में चित्रकला विभाग में व्याख्याता के पद पर कार्य शुरू किया और प्रोफेसर बने और विभागाध्यक्ष की जिम्मेदारी भी संभाली। साहित्य के क्षेत्र में प्रो. राम

जैसवाल की पहली कहानी 1956 में प्रकाशित हुई। वरिष्ठ कलाकार भूपेंद्र कुमार अस्थाना ने बताया कि लखनऊ के कला जगत के युवा, वरिष्ठ कलाकारों, कला-इतिहासकारों और साहित्यकारों ने प्रो. राम जैसवाल के निधन को कला और साहित्य दोनों क्षेत्रों के लिए अपूरणीय क्षति बताया है।

ज्ञान ऐसी नेमत जो

इंसान को बुलंदी देती है

अमृत विचार, लखनऊ : दिलदार अली गुफ्रान मआब फाउंडेशन की ओर से अकबरी गेट स्थित इमामबाड़ा हुसैनिया जन्मत मआब सैय्यद तकी साहब में आयतुल्लाह अल-उज्जमा सैय्यद दिलदार अली नकवी उर्फ गुफ्रान मआब की याद में एक इल्मी व अदबी कार्यक्रम मजलिस-ए-देसा का आयोजन किया गया।

जफर बनारसी और मौलाना रहबर अस्करी ने हजरत गुफ्रान मआब को नज्राना-ए-अक्रीदत पेश किया। मजलिस को खिताब करते हुए मौलाना मुस्तफा अली खान ने कहा कि ज्ञान एक ऐसी नेमत है जो इंसान को इज्जत और बुलंदी अता करती है, लेकिन वह तभी लाभदायक होता है जब उसके साथ अमल भी जुड़ा हो। उन्होंने कहा कि ज्ञान को सम्मान इसलिए प्राप्त है, क्योंकि वह इंसान को तकवा और परहेजगारी की राह तक पहुंचाता है, जिससे वह ईश्वर के दरबार में अनंत सौभाग्य का पात्र बनता है। उन्होंने यह भी कहा कि जो व्यक्ति इल्म की तलाश में रहता है, अल्लाह उसके रिज्क को जिम्मेदारी स्वयं लेता है।



बैठक के दौरान मौजूद कमेटी के पदाधिकारी।

शहीद हेमू कालाणी के शहीदी दिवस की तैयारी

कार्यालय संवाददाता, लखनऊ

अमृत विचार। सिंधी पंचायतों के मुख्य गण व चेड्डी चंद मेला कमेटी के मुख्य पदाधिकारियों ने हेमू कालाणी चौराहे पर बैठक कर सुंदरीकरण के कार्यों पर क्षेत्रीय पार्षद गिरीश गुप्ता व नगम निगम के कर्मचारियों के साथ समीक्षा बैठक कर इससे जल्द पूरा किए जाने पर चर्चा की। सिंधी समाज अमर शहीद हेमू कालाणी के शहीदी दिवस पर भव्य आयोजन करने की तैयारियों में जुट गया है।

अमर शहीद हेमू कालाणी चौराहे के सुंदरीकरण के लिए नगर निगम के क्षेत्रीय पार्षद गिरीश गुप्ता ने अपनी निधि

से लगभग 20 लाख रुपये इस कार्य के लिए दिए हैं। पिछले 4 महीनों से इस स्थान पर सुंदरीकरण का कार्य चल रहा है। गुरुवार को चेड्डी चंद मेला कमेटी के पदाधिकारियों व सिंधी पंचायत के मुख्य द्वारा एक बैठक हेमू कालाणी चौराहे पर की गई जिसमें कार्यक्रम की रूप रेखा तय की गई। क्षेत्रीय सिंधी पंचायतों के मुख्य सुदाम चंद मुखी अशोक चांदवानी के मार्गदर्शन में यह आयोजन किया जाएगा। चेड्डी चंद मेला कमेटी के प्रवक्ता अशोक मोतियानी, अध्यक्ष रतन मेघानी, संरक्षक अशोक चांदवानी, महामंत्री संजय जसवानी, सुदाम चांदवानी, राजू जसवानी, सुरेश छबलानी मौजूद रहे।



सिटी डायरी



खिलाड़ियों के साथ नीरज सिंह।

कलारीपयट्ट टीम को बांटी किट

अमृत विचार, लखनऊ : भाजपा नेता और उत्तर प्रदेश कलारीपयट्ट एसोसिएशन के प्रदेश अध्यक्ष डॉ. नीरज सिंह ने गुरुवार को प्रदेश कलारीपयट्ट टीम के खिलाड़ियों को किट प्रदान की। टीम केरल के त्रिवेंद्रम में 16 से 18 जनवरी तक होने वाली प्रथम कलारीपयट्ट राष्ट्रीय लीग चैंपियनशिप में प्रतिभाग करेगी। कलारीपयट्ट एसोसिएशन के प्रदेश महासचिव प्रवीण गर्ग ने बताया कि टीम में लखनऊ की दिव्याशी चौरसिया, शिवानी रावत, निखिल रावत, लकी सिंह गौतम, मोहम्मद हनान और सहारनपुर की खुशबू व उन्मादी शामिल हैं। साहिल वर्मा और दीपांशी जायसवाल कोच हैं। टीम ने 2 से 8 जनवरी तक आईबीएसए स्पोर्ट्स एकेडमी बुद्धेश्वर में प्रशिक्षण लिया। महासचिव ने आईबीएसए स्पोर्ट्स एकेडमी का उद्घाटन भी किया। एसोसिएशन के संयुक्त सचिव वैभव कुमार, विमर्श रस्तोगी, मानसी जायसवाल और सौम्य गर्ग मौजूद रहे।



कंबल बांटते किसान नेता।



कंबल बांटती इनरव्हील क्लब की सदस्य।

भाकियू महात्मा ने बांटे कंबल

अमृत विचार, लखनऊ : भारतीय किसान यूनियन के महात्मा टिकैत गुट ने इटौजा क्षेत्र के कई गांवों में कंबल वितरण कर जरूरतमंदों को शीतलहर में राहत देने की कोशिश की। संगठन के उत्तर प्रदेश प्रभारी टाकुर तारा सिंह बिष्ट ने अपने सहयोगी रामप्रकाश सिंह के साथ इटौजा क्षेत्र के चंदनपुर, शीतलपुरवा, असनहा ग्राम पंचायत सुवर्शीपुरवा, गोहाना खुर्द, खेरिया पिपरी एवं केसरमऊ खुर्द गांवों में पहुंचकर जरूरतमंद लोगों को कंबल वितरित किए। इस अवसर पर टाकुर तारा सिंह बिष्ट ने कहा कि भारतीय किसान यूनियन केवल किसानों के अधिकारों की लड़ाई तक सीमित नहीं है। समाज के हर कमजोर वर्ग के साथ खड़ा रहना संगठन की प्राथमिकता है। उन्होंने कहा कि सेवा ही संगठन की असली पहचान है और जरूरत पड़ने पर हम हमेशा जनता के बीच मौजूद रहेंगे।

इनरव्हील क्लब ने बांटे कंबल

अमृत विचार, लखनऊ : ब्रह्माकुमारी और इनरव्हील क्लब लखनऊ ट्रांसगोमती के संयुक्त तत्वावधान में ब्रह्माकुमारी राजयोग प्रशिक्षण केंद्र गुलजार उपवन मुअज्जम नगर में गुरुवार को जरूरतमंदों को कंबल वितरण किया गया। राष्ट्रीय स्वयंसेवक संघ की क्षेत्र प्रचारिका शशि, लघु उद्योग भारती की प्रदेश उपाध्यक्ष और इनर व्हील क्लब की चार्टर्ड प्रेसिडेंट रीता मित्तल, इनर व्हील क्लब लखनऊ ट्रांसगोमती की अध्यक्ष सुनीता रमन ने विशेष योगदान दिया। इनर व्हील क्लब की सचिव डॉ. शेली, कोषाध्यक्ष राखी सिंघल, सदस्य कल्पना साहू, रिंकी वर्मा, अलका यादव तथा ममता वैष्णव मौजूद रही।



पुस्तक का विमोचन करते लोग।

पुस्तक पर हुई चर्चा

अमृत विचार, लखनऊ : द ब्रज फाउंडेशन के अध्यक्ष विनीत नारायण ने अपनी पुस्तक आओ सजाएं कांहा का ब्रज के संबंध में में हलवासिया कोर्ट में पत्रकारों को जानकारी दी। यह पुस्तक उन्होंने अपने 23 वर्ष के अनुभवों पर लिखी है। अभी हाल में वृंदावन में इस पुस्तक का लोकार्पण संत प्रेमचंद ने किया है। विनीत नारायण फाउंडेशन के माध्यम से ब्रज के उपेक्षित पड़े कुंडों, वनों, पर्वतों, यमुना घाटों और प्रमुख लीला स्थलों के जीर्णोद्धार में सक्रिय हैं।

